

जुलै-ऑगस्ट, २०१९ मधील अतिवृष्टी व पुरामुळे  
कोकण व पुणे विभागातील मत्स्यव्यवसायिकांच्या  
नुकसानासाठी मदत देण्याबाबत.

महाराष्ट्र शासन  
महसूल व वन विभाग  
शासन निर्णय क्रमांक : सीएलएस-२०१९/प्र.क्र.११७७ (भाग-१) /म-३  
हुतात्मा राजगुरु चौक, मादाम कामा मार्ग,  
मंत्रालय, मुंबई - ४०० ०३२  
तारीख:- १० जुलै, २०२०

- संदर्भ: १) शासन निर्णय, महसूल व वन विभाग, क्रमांक: सीएलएस-२०१५/ प्र.क्र.४०/ म-३,  
दिनांक १३/०५/२०१५  
२) विभागीय आयुक्त, पुणे यांचे क्रमांक-मह-३/नैआ/कावि/१४७८/२०१९, दिनांक १४/०९/२०२०, चे  
पत्र.  
३) विभागीय आयुक्त, कोकण विभाग यांचे क्रमांक-मशा/कार्या६/नै. आ./कावि-४३६५८/म-३/२०१९,  
दि. ०७/०९/२०२० चे पत्र.

#### प्रस्तावना :

माहे जुलै-ऑगस्ट, २०१९ या कालावधीत झालेल्या अतिवृष्टी व पुरामुळे कोकण व पुणे विभागातील  
जिल्ह्यांमध्ये मत्स्यव्यवसायिकांचे नुकसान झाल्याचे दिसून आले. अतिवृष्टी व पुरामुळे नुकसान झालेल्या  
मत्स्यव्यवसायिकांना मदत देण्याबाबतचा निर्णय मा. मंत्री, मदत व पुनर्वसन यांच्या अध्यक्षतेखालील मंत्रीमंडळ  
उपसमितीच्या दिनांक १३/०३/२०२० रोजीच्या बैठकीत घेण्यात आला आहे. त्यानुसार शासन निर्णय  
क्र. सीएलएस-२०१५/ प्र. क्र.४०/ म-३, दिनांक १३/०५/२०१५ अन्वये निश्चित करण्यात आलेल्या राज्य आपत्ती  
प्रतिसाद निधी दरानुसार व निकषानुसार मदत देण्यास मंजुरी देण्यात आली आहे.

२. दिनांक १३/०५/२०१५ रोजीच्या शासन निर्णयामधील अनुक्रमांक ७ "मत्स्य व्यवसाय" मध्ये मत्स्य  
व्यवसायिकांना बोटींची दुरुस्ती, जाळी यासाठी मदत, मत्स्यबीज शेतीसाठी निविष्ठा इत्यादी बाबींकरीता  
आर्थिक मदत देण्यास मान्यता देण्यात आली आहे. त्यानुसार विभागीय आयुक्त, कोकण विभाग यांनी रुपये  
२९.४० लक्ष (अक्षरी रुपये एकोणतीस लक्ष चाळीस हजार फक्त) आणि विभागायीय आयुक्त, पुणे यांनी रुपये  
४८९.३३ लक्ष (अक्षरी रुपये ४ कोटी एक्याऐंशी लक्ष तेहत्तीस हजार फक्त) इतका निधी वितरीत करण्याची  
मागणी केलेली असून सदर निधी वितरीत करण्याची बाब शासनाच्या विचाराधीन होती.

#### शासन निर्णय :

माहे जुलै-ऑगस्ट, २०१९ या कालावधीत झालेल्या अतिवृष्टी व पुरामुळे कोकण व पुणे विभागातील  
जिल्ह्यांमध्ये मत्स्यव्यवसायिकांच्या बोटी, जाळी, मत्स्यबीज शेतीचे नुकसान झाल्यामुळे केंद्रीय आपत्ती प्रतिसाद  
निधी (NDRF)/राज्य आपत्ती प्रतिसाद निधी (SDRF) नुसार मदत अनुज्ञेय करून एकूण मदत देण्यास प्राप्त  
झालेल्या शासन मान्यतेनुसार, विभागीय आयुक्त, कोकण विभाग आणि विभागीय आयुक्त, पुणे यांनी मागणी  
केलेला निधी पुढील तक्त्यात नमूद केल्यानुसार वितरीत करण्यास शासनाची मान्यता देण्यात येत आहे.

अ. क्र.	नियंत्रक अधिकारी	जिल्हा	लेखाशीर्ष व मदत वाटप रक्कम (रक्कम रूपये लाखात)
			भागणी क. सी. ६, २२४५ नैसर्गिक आपत्तीच्या निवारणासाठी सहाय्य, ०२ पूर, मतीवाऱे इत्यादी, १०५-अनुग्रह सहाय्य, ११८-हानी पोहोचलेल्या होड्या व भासेमारी साधनसामग्री यांची दुरुस्ती/ती नव्याने पुरविणे यासाठी सहाय्य, (११) राज्य आपत्ती प्रतिवाद निधीच्या मानकानुसार खर्च, (११)(०१) हानी पोहोचलेल्या होड्या व भासेमारी साधनसामग्री यांची दुरुस्ती/ती नव्याने पुरविणे तसेच भासे विधाने यासाठी सहाय्य (अनिवार्य) ३१, सहाय्यक अनदाने (येतनेतर) (२२४५ ०३२४)
१	विभागीय आयुक्त, कोकण	रायगड	२५.८०
		रत्नागिरी	२.६०
		सिंधुदुर्ग	१.००
एकूण कोकण विभाग (अ)			२९.४०
२	विभागीय आयुक्त, पुणे	सातारा	१४५.४१
		सांगली	७२.८३
		कोल्हापूर	२६३.०९
एकूण पुणे विभाग (ब)			४८१.३३
एकूण (अ+ब)			५१०.७३

२. प्रस्तुत निधी वितरीत करतांना दिनांक १३/०५/२०१५ च्या शासन निर्णयातील अटी व शर्ती तसेच निकषांची खात्री करून पूर्तता करण्यात यावी. तसेच मदतीचे वाटप करतांना खालीलप्रमाणे दक्षता घेण्यात यावी.

- याबाबत पूर्ण करण्यात पंचनाम्यानुसार सर्व आयुक्तांनी दिलेल्या अहवालानुसार मदतीचे वाटप जिल्हाधिकारी यांना करावे.
- संबंधित मत्स्यव्यवसाय बाधितांच्या बँक बचत खात्यात मदतीची रक्कम थेट जमा करण्यात यावी.
- कोणत्याही बाधितांना रोखीने किंवा निविष्टा स्वरूपात मदत करण्यात येऊ नये.
- मत्स्यव्यवसाय नुकसानीबाबतची मदतीची रक्कम खातेदारांच्या बँक खात्यावर थेट जमा करतांना मदतीच्या रक्कमेमधून कोणत्याही बँकेने कोणत्याही प्रकारची वसुली करू नये.

३. वरील विवरणपत्रामध्ये दर्शविल्यानुसार निधी जिल्ह्यांना विभागीय आयुक्तांमार्फत उपलब्ध करून देण्यात येत आहे. कक्ष अधिकारी (म-११) यांनी सदर निधी अर्थसंकल्पीय वितरण प्रणालीवर वितरीत करावा.


४. सदर निधी प्राप्त झाल्याबरोबर संबंधित बाधितांना तात्काळ वितरीत करण्यात यावा. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची विभागीय आयुक्त यांनी खातरजमा करावी. निधी वाटपाचे लेखे, अभिलेखे, नोंदवह्या विहित कार्यपद्धतीनुसार अनुदान आहरीत व वितरीत होणाऱ्या कार्यालयाच्या स्तरावर अद्ययावत ठेवण्यात याव्यात. झालेल्या खर्चाची महालेखापाल कार्यालयात



नोंदविण्यात आलेल्या खर्चाशी पडताळणी करून त्याबाबतची तपयोजिता प्रमाणपत्र या विभागाकडे तात्काळ सादर करण्यात यावी. कोणत्याही परिस्थितीत मजूर निधीच्या मर्यादेपक्षा जास्त खर्च होणार नाही याची दक्षता घेण्यात यावी. वित्तरीत अनुदानातून जर वताही स्वकम खर्ची पडणार नसेल तर ती निहित वेळेत शारानारा प्रत्यार्पित करावी.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००७११११४५२२९७१९ असा आहे.

महाराष्ट्राचे राज्यपाल यांच्या आदेशानुसार व नावाने.



(उदय ग. गंवंसे)

कक्ष अधिकारी, महाराष्ट्र शासन

प्रति,

१. मा. मुख्यमंत्री यांचे प्रधान सचिव, मंत्रालय, मुंबई,
२. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
३. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
४. अपर मुख्य सचिव (वित्त), मंत्रालय, मुंबई,
५. विभागीय आयुक्त, कोंकण विभाग / पुणे
६. जिल्हाधिकारी, रायगड/रत्नागिरी/सिंधुदुर्ग/सातारा/सांगली/कोल्हापूर.
७. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
८. महालेखापाल (लेखा परिक्षा) १/२, महाराष्ट्र, मुंबई/नागपूर,
९. संचालक, लेखा व कोषागारे, मुंबई
१०. जिल्हा कोषागार अधिकारी, रायगड/रत्नागिरी/सिंधुदुर्ग/सातारा/सांगली/कोल्हापूर.
११. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
१२. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
१३. वित्त विभाग (कार्यासन व्यय-९/अर्थ-६), मंत्रालय, मुंबई
१४. निवड नरस्ती (कार्यासन/ म-३)